

Karl Marks

Category: Goşgular, Kitapcy
написано kitapcy | 24 январь, 2025
Karl Marks KARL MARKS

Deňiz ýaly giňdir Garagum çöli,
Bu giň çölüň oba, şäherlerinde.
Karl Marks, saňa gabat gelýärim,
Baky watan tutduň meniň ýerimde.

Karl Marks, ynsan adyny dakýar
Köçe hem kolhozda her bir diýarda.
Mähriban keşbiňi – suratyňy hem
Guwanç bilen asyp goýýar diwarda.

Köne palto geýip sowuk jaýlarda
Ýazdyň pikiriňi kagyz ýüzüne.
Bir müň däl, ýüz müň däl, milliard adam
Uýdy seniň parasatly sözüňe.

Ýyly geýinmegi üçin hemmeleň,
Ýaşamagy üçin ýyly öýlerde
Karl Marks, özüň mätäçlik çekdiň,
Şu zat seni ägirt eden, beýgelden.

Ýyllaryň yzyndan ýyllar geçip dur,
Sen bolsa beýgelip barýarsyň barha.
Ýene beýgellersiň, eý, beýik adam,
Ene ýerimizde ýaşaýyş barka!

Gurban ÇÖLIÝEW. Goşgular